

၂၀၁၆ ခုနှစ်၊ မေလ (၂၆) ရက်နေ့ ၊ နေ့လည် (၁:၀၀) နာရီတွင် ဆက်သွယ်ရေးညွှန်ကြားမှုဦးစီးဌာန၊ အစည်းအဝေးခန်းမတွင် ကယ်ဆယ်ရေးနှင့် ပြန်လည်နေရာချထားရေးဦးစီးဌာနအတွက် ဂဏန်း (၃)လုံးပါ Hot Line ဖုန်းနံပါတ် (၁)လုံး သတ်မှတ်ပေးနိုင်ရေးအတွက် လုပ်ငန်းညှိနှိုင်းအစည်းအဝေး မှတ်တမ်း

အစည်းအဝေးတက်ရောက်သူများ

အစည်းအဝေးသို့ အောက်ဖော်ပြပါ တာဝန်ရှိသူများ တက်ရောက်ခဲ့ကြပါသည် -

စဉ်	အမည်	ဌာန
(က)	ဦးမိုးကျော်စိုး ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
(ခ)	ဦးဇာနည်အောင် ဒုတိယညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
(ဂ)	ဒေါ်တင်သူလှိုင် လက်ထောက်ညွှန်ကြားရေးမှူး	ဆက်သွယ်ရေးညွှန်ကြားမှုဦးစီးဌာန
(ဃ)	ဒေါ်ဇင်မာဝင်း ဦးစီးအရာရှိ	ဆက်သွယ်ရေးညွှန်ကြားမှုဦးစီးဌာန
(င)	ဒေါ်လဲ့လဲ့အေး ညွှန်ကြားရေးမှူး	ကယ်ဆယ်ရေးနှင့်ပြန်လည်နေရာချထားရေး ဦးစီးဌာန
(စ)	ဒေါ်မိမိသွယ် ဒုတိယညွှန်ကြားရေးမှူး	ကယ်ဆယ်ရေးနှင့်ပြန်လည်နေရာချထားရေး ဦးစီးဌာန
(ဆ)	ဦးလွင်ဦး ဒုတိယညွှန်ကြားရေးမှူး	ကယ်ဆယ်ရေးနှင့်ပြန်လည်နေရာချထားရေး ဦးစီးဌာန
(ဇ)	ဦးမျိုးနိုင်သင်း ဦးစီးအရာရှိ	ကယ်ဆယ်ရေးနှင့်ပြန်လည်နေရာချထားရေး ဦးစီးဌာန
(ဈ)	ဒေါ်စန်းစန်းလွင် ဒုတိယအထွေထွေမန်နေဂျာ	မြန်မာ့ဆက်သွယ်ရေးလုပ်ငန်း
(ည)	ဦးအေးမင်းလှိုင် ဒုတိယအင်ဂျင်နီယာချုပ်	မြန်မာ့ဆက်သွယ်ရေးလုပ်ငန်း
(ဋ)	ဦးမင်းယုအောင် မန်နေဂျာ	မြန်မာ့ဆက်သွယ်ရေးလုပ်ငန်း (JO)
(ဌ)	Mr. Srjan Consultant	မြန်မာ့ဆက်သွယ်ရေးလုပ်ငန်း (JO)

- | | |
|---|-------------------------------|
| (ဗ) Mr. Fumikan Gocho | မြန်မာ့ဆက်သွယ်ရေးလုပ်ငန်း(JO) |
| (ဏ) Mr. Takushi Kuzuya
Deputy Director | KGSM |
| (တ) ဒေါ်သီရိမေသူ | Telenor Myanmar Limited |

ရည်ရွယ်ချက်

၁။ ဆက်သွယ်ရေးညွှန်ကြားမှုဦးစီးဌာနမှ ကယ်ဆယ်ရေးနှင့် ပြန်လည်နေရာချထားရေးဦးစီးဌာန အတွက် နိုင်ငံအဝှမ်းဘေးဖြစ်ပွားမှုသတင်းများကို အချိန်နှင့်တပြေးညီ လျင်မြန်စွာရရှိပြီး ကူညီထောက်ပံ့ရေးလုပ်ငန်းများ ဆောင်ရွက်ပေးနိုင်ရန် ဂဏန်း (၃)လုံးပါ Hot Line ဖုန်းနံပါတ် (၁)လုံး သတ်မှတ်ပေးရန်။

ဆွေးနွေးချက်များ

၂။ ရှေးဦးစွာ ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူး ဦးမိုးကျော်စိုးမှ ကယ်ဆယ်ရေးနှင့် ပြန်လည်နေရာချထားရေးဦးစီးဌာနမှ တောင်းခံသည့် Hot Line နံပါတ်အား မည်သည့်နေရာတွင် မည်ကဲ့သို့ သုံးစွဲမည်နှင့် ၎င်းနံပါတ်အား အော်ပရေတာ (၃) ဦးမှ ခေါ်ဆိုရရှိနိုင်စေရေး၊ သတ်မှတ်ပေးလိုက်သည့်နံပါတ်အား နိုင်ငံအဆင့် Emergency နံပါတ်အဖြစ် သတ်မှတ်၍ ခေါ်ဆိုရာတွင် Free of Charge (FOC) ဖြစ်/ မဖြစ် အော်ပရေတာများနှင့် ညှိနှိုင်းဆွေးနွေးနိုင်ရေး၊ Hot Line အဖြစ် သတ်မှတ်မည့်နံပါတ်သည် နိုင်ငံတကာသတ်မှတ်ချက်နှင့် ကိုက်ညီစေရေးတို့အား ရှင်းလင်းစွာသိရှိပြီး ဆွေးနွေးညှိနှိုင်းနိုင်စေရန်အတွက် ကယ်ဆယ်ရေးနှင့်ပြန်လည်နေရာချထားရေးဦးစီးဌာနမှ လိုအပ်သည်များအား ပြောကြားစေလိုပါကြောင်း ပြောကြားခဲ့ပါသည်။

၃။ ဆက်လက်၍ ကယ်ဆယ်ရေးနှင့်ပြန်လည်နေရာချထားရေးဦးစီးဌာန၊ ညွှန်ကြားရေးမှူး ဒေါ်လဲ့လဲ့ဝင်းမှ မိမိတို့ဌာနသည် နေပြည်တော်နှင့် တိုင်းဒေသကြီး/ ပြည်နယ်များ၌သာ ရုံးခွဲများရှိပြီး ၊ မြို့နယ်နှင့် ခရိုင်များတွင် ရုံးခွဲများမရှိသည့်အတွက် ၎င်းဒေသများတွင် သဘာဝဘေးအန္တရာယ်များ ကျရောက်ပါက သတင်းအချက်အလက်များကို အလွယ်တကူမသိရှိနိုင်သည့်အတွက် လိုအပ်သော ထောက်ပံ့မှုများလည်း အချိန်မီ ပြုလုပ်ပေးနိုင်ခြင်းမရှိပါကြောင်း၊ ထို့အတွက် ပြည်သူများ မည်သည့် အချိန်တွင်မဆို ခေါ်ဆိုအသုံးပြုနိုင်သော Hot Line ဖုန်းနံပါတ် (၁)လုံး အား တောင်းခံရခြင်း ဖြစ်ပါကြောင်း၊ သို့ပါ၍ ရက် (၁၀၀) စီမံကိန်းတွင် Hot Line နံပါတ်ရရှိရေးအတွက် စီမံကိန်းတစ်ခုထည့်သွင်းရေးဆွဲပြီး ဦးစီးဌာနသို့ အဆိုပြုခဲ့ခြင်းဖြစ်ပါကြောင်း၊ ယခင် Hot Line နံပါတ်အဖြစ်သတ်မှတ်ပေးခဲ့သော Auto Phone (၂)လုံး ဖြစ်သည့် 067- 404666 နှင့် 067- 404777 နံပါတ်တို့အား

လက်ရှိတွင် နေပြည်တော်ရုံးချုပ်၌ Call Center အဖြစ်ထားရှိ၍ သုံးစွဲလျက်ရှိပါကြောင်း စသည်ဖြင့် ပြောကြားခဲ့ပါသည်။

၄။ ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူး ဦးမိုးကျော်စိုးမှ လက်ရှိတွင် Auto Phone ဝန်ဆောင်မှုအား မြန်မာ့ဆက်သွယ်ရေးလုပ်ငန်းတစ်ဦးတည်းမှ ပေးနေသည်ဖြစ်၍ ပြဿနာ မရှိကြောင်း၊ Mobile Phone ဝန်ဆောင်မှုကိုမူ Telenor Myanmar နှင့် Ooredoo Myanmar Limited တို့မှလည်း ပေးလျက်ရှိကြောင်း၊ ဦးစီးဌာနအနေဖြင့် နံပါတ်တိုတစ်ခု သတ်မှတ်ပေးရန်မှာ အခက်အခဲမရှိသော်လည်း ၎င်းနံပါတ်သည် သီးခြား Special နံပါတ်ဖြစ်၍ တစ်နိုင်ငံလုံး မည်သည့်အော်ပရေတာမှမဆို ခေါ်ဆိုအသုံးပြုနိုင်ရန်အတွက် ဦးစွာအော်ပရေတာများနှင့် ညှိနှိုင်း ဆောင်ရွက်သွားရန်နှင့် Commerical ပိုင်းဆိုင်ရာလည်း ထည့်သွင်းစဉ်းစားရန် လိုအပ်ကြောင်း ပြောကြားခဲ့ပါသည်။

၅။ မြန်မာ့ဆက်သွယ်ရေးလုပ်ငန်းမှ Special Access Number Type "A" ထဲရှိ Sea Game ကာလအတွင်း Emergency နံပါတ်အဖြစ်အသုံးပြုပြီး ပြန်ပိတ်ထားသည့် "193" နံပါတ်ရှိပြီး ၎င်းမှာ Type "A" နံပါတ်ဖြစ်သောကြောင့် အော်ပရေတာ (၃)ဦးလုံးအတွက် အဆင်ပြေနိုင်ပါကြောင်း၊ "116" နံပါတ်သည်လည်း လက်ရှိတွင် အသုံးပြုထားခြင်းမရှိသေးသည့်အတွက် အဆင်ပြေနိုင်ကြောင်း၊ ကယ်ဆယ်ရေးနှင့် ပြန်လည်နေရာချထားရေးဦးစီးဌာနအနေဖြင့်လည်း Hot Line နံပါတ်အား အများ ပြည်သူတို့ ပိုမိုကျယ်ပြန့်စွာ သိရှိစေရန်အတွက် နည်းလမ်းအမျိုးမျိုးဖြင့် ကြေညာပေးရန်လိုအပ်ပါကြောင်း အကြံပြုခဲ့ပါသည်။

၆။ ဆက်သွယ်ရေးညွှန်ကြားမှုဦးစီးဌာန၊ လက်ထောက်ညွှန်ကြားရေးမှူး ဒေါ်တင်သူလှိုင်မှ ဦးစီး ဌာနအနေဖြင့် အော်ပရေတာများအား မဖြစ်မနေဝန်ဆောင်မှုပေးပြီး၊ ခေါ်ဆိုသူများသို့ အခမဲ့ Free of Charge (FOC) ဖြစ်စေလိုပါက Special Access Number Type "A" နံပါတ်ကိုသာ ရွေးချယ် သတ်မှတ်ပေးရမည်ဖြစ်ပြီး၊ Type "B" နှင့် "C" တို့ထဲမှ ပေးမည်ဆိုပါက တယ်လီနောမြန်မာလီမိတက်နှင့် အော်ရီဒူးမြန်မာလီမိတက် တို့မှ မြန်မာ့ဆက်သွယ်ရေးလုပ်ငန်းနှင့် Commerical ပိုင်း ဆိုင်ရာများရှိလာပြီဖြစ်၍ ဝန်ဆောင်မှုမပေးလိုဟု ငြင်း၍ရပါကြောင်းနှင့် Type "A" နံပါတ် သတ်မှတ်သည့်အခါတွင် မြန်မာ့ဆက်သွယ်ရေးလုပ်ငန်းအနေဖြင့် Interconnection Charges အား အခြား အော်ပရေတာများထံမှ ကောက်ခံခြင်း ရှိ/ မရှိ မေးမြန်းရာ MPT မှ မဖြစ်မနေ ဝန်ဆောင်မှုပေးရ မည်ဆိုလျှင် အခကြေးငွေကောက်ခံရန် မလိုအပ်ပါကြောင်း ဖြေကြားခဲ့ပါသည်။ Telenor Myanmar Limited မှ Hot Line နံပါတ်သတ်မှတ်ပြီးပါက Numbering ဆိုင်ရာ အဆင်ပြေ/ မပြေ စိစစ်၍ ပြန်လည်ဖြေကြားပေးမည်ဖြစ်ကြောင်း ပြောကြားခဲ့ပါသည်။

အစည်းအဝေးရုပ်သိမ်းခြင်း

၇။ အစည်းအဝေးအား နေ့လည် (၂:၃၀) ခန့်တွင် ရုတ်သိမ်းခဲ့ပါသည်။

ဆုံးဖြတ်ချက်များ

၈။ အစည်းအဝေးမှ အောက်ပါတို့ကို ဆုံးဖြတ်ခဲ့ပါသည် -

စဉ်	ဆုံးဖြတ်ချက်များ	ဆောင်ရွက်ရန်
(က)	Type “A” နံပါတ်ဖြစ်သည့် “193” နှင့် “116” တို့အား နိုင်ငံတကာသတ်မှတ်ချက်များနှင့် ကိုက်ညီမှုရှိ/ မရှိ စိစစ်ရန်နှင့် ကယ်ဆယ်ရေးနှင့် ပြန်လည်နေရာချထားရေးဦးစီးဌာနမှလည်း မိမိတို့အဖွဲ့ အစည်းအတွင်း ကျွမ်းကျင်သူများနှင့် ဆွေးနွေးတိုင်ပင်၍ ဆန္ဒရှိသည့် Hot Line တစ်ခု အဆိုပြုပေးနိုင်ရန်	ဆက်သွယ်ရေး ညွှန်ကြားမှုဦးစီးဌာန + ကယ်ဆယ်ရေးနှင့်ပြန်လည်နေရာချထားရေးဦးစီးဌာန
(ခ)	Hot Line နံပါတ်အား National Level Emergency Number အဖြစ် သတ်မှတ်ပြီး မြန်မာ့ဆက်သွယ်ရေးလုပ်ငန်း၊ တယ်လီနောမြန်မာလီမိတက်နှင့် အော်ရီဒူးမြန်မာလီမိတက်တို့သို့အကြောင်းကြား၍ Consultation တောင်းခံရန်	ဆက်သွယ်ရေး ညွှန်ကြားမှုဦးစီးဌာန
(ဂ)	Hot Line နံပါတ်သတ်မှတ်ပြီးပါက MPT နှင့် Technically နှင့် Commercially ပိုင်းဆိုင်ရာ ကိစ္စရပ်များအား အသေးစိတ် ဆွေးနွေးသွားရန်	မြန်မာ့ဆက်သွယ်ရေးလုပ်ငန်း + ကယ်ဆယ်ရေးနှင့်ပြန်လည်နေရာချထားရေးဦးစီးဌာန


မှတ်တမ်းတင်သူ


13.6.2016

(ဝတ်ရည်ဖြိုး)

ဒု-ဦးစီးမှူး

အတည်ပြုသူ


13.6.2016

(တင်သူလှိုင်)

လက်ထောက်ညွှန်ကြားရေးမှူး

ရက်စွဲ ။ ၂၀၁၆ ခုနှစ် ၊ ဇွန်လ ၁၃ ရက်

စာအမှတ် ၊ ၇၀၀-ဆည/ ခွဲ(၇)အစည်းအဝေး/ ၂၇၂၈

မိတ္တူကို-

- ရုံးလက်ခံ/ မျှောစာတွဲ